

# சுவிஸ் ஈழத்தமிழரவை

Swiss  
Council of Eelam Tamils

சமூக  
இணைவாக்கம்

புலம் பெயர்  
தமிழர் சார்  
சர்வதேச  
விவகாரங்கள்

ஈழத்தமிழர்களிற்கு  
அவர்களது  
தாயகத்தில்  
சுதந்திரமும்  
இறைமையுமுள்ள  
தமிழீழ  
தனியரசு  
மற்றும்  
அபிவிருத்திக்கான  
செயற்திட்டம்

## இறைமையுள்ள தமிழீழ தனியரசு

இறைமையுள்ள தனித்தமிழீழம் என்ற மக்கள் ஆணையின் பாட்பட்டே சுவிஸ் ஈழத்தமிழரவை அமைக்கப்படுகின்றது. நீங்கள் மேலுள்ள மாதிரிப்படத்தில் காண்பது போல ஈழத்தமிழரவை 3 தூண்களில் கட்டி எழுப்பப்படுகின்றது:

1. சுவிஸ்நாடு தழுவிய உள்நாட்டு விவகாரங்கள்.
2. எம்மைப்போன்று புலம்பெயர்ந்து வாழும் பிற தமிழர்களுடன் எமது பொது விடயங்களை ஒருங்கிணைந்து சர்வதேச மட்டத்தில் கையாளுதல்.
3. எமது தாயக உறவுகளின் விடுதலை.

உதாரணத்திற்கு சுவிசில் எமது எதிர்காலச்சந்ததியினரது கல்விக்கான மேம்பாடு, இச்சமுதாயத்துடனான சமத்துவமான வாழ்வு மற்றும் பலதுறைசார் முன்னேற்றத்திற்கும் ஈழத்தமிழரவை அத்திவாரமாக விளங்கும். அதே போன்று எமது பொருளாதார வாழ்வானது மேன்மேலும் சிறந்து விளங்க எமது வணிகம் தமிழ் மக்களை மட்டும் மையப்படுத்தாது இச்சமுதாயத்தின் சகல தரப்பினரையும் உள்ளடக்கும் வண்ணம் புதிய வர்த்தக செயற்திட்டங்களை உருவாக்கி ஊக்குவிப்பதற்கும் செயற்படுத்துவதற்கும் ஈழத்தமிழரவை முன்னோடியாக விளங்கும்.

அரசியல் சார்ந்து பார்க்கும் போது மக்கள் ஆணை பெற்ற, அங்கீகாரமுள்ள அமைப்பு என்ற வகையில் ஈழத்தமிழரவை இந்நாட்டு அரசிற்கும் மக்களிற்கும் எமது இங்குள்ள பிரச்சனைகளையும் எமது தாயக உறவுகளின். பிரச்சனைகளையும் ஆழமாக எடுத்துரைக்கும். மக்கள் அங்கீகாரம் இதற்கு இருப்பதால் இந்நாட்டு அரசியல் வாதிகள் ஈழத்தமிழரவையின் கருத்துக்களை செவிமடுப்பர். அத்துடன் இந்நாட்டு அரசியலிலும் நாம் இணைந்து செயற்படும் பட்சத்தில் இந்நாட்டு அரசியல் களத்திற்குள் இருந்து கொண்டே எமது பிரச்சனைகளை இலகுவாக எடுத்துரைத்து எமது மக்களின் நியாயமான அபிலாசைகளையும் கோரிக்கைகளையும் புரிய வைப்பதன் ஊடாக உலகலாவிய ரீதியில் ஈழத்தமிழராகிய எமது பிரச்சனைகள் சார்ந்து விழிப்புணர்வை ஏற்படுத்த முடியும்.

தமிழீழ இலக்கு: இவ்வாறு எம்மை நாம் சுவிஸ் நாட்டில் அரசியல் பொருண்மியம், கல்வி மற்றும் சமூகவிடயங்களில் பலப்படுத்துவதன் ஊடாக எமது தாயக உறவுகளின் இறுதி இலட்சியமாம் தமிழீழ தனியரசை வென்றெடுப்பதற்கு தகுந்த புரஸ்கூழ்நிலையை உருவாக்க முடியும்.